



Т. ЛАҮРЫК  
загадчык аддзела бібліятэказнаўства  
Мінскай абласной бібліятэци  
імя А. С. Пушкіна, магістро  
філалагічных навук, аспірант БДУ

## “Пад зоркай Венеры”

Старонкі міжнароднага літаратурнага  
анлайн-конкурсу чытальнікаў

31 сакавіка 2023 года адбылося святочнае ўганараванне пераможцаў міжнароднага онлайн-конкурсу чытальнікаў “Пад зоркай Венеры”, які праходзіў у рамках Мінскага абласнога праекта “Пісьменнікі – ураджэнцы роднага краю”.

Міжнародны онлайн-конкурс чытальнікаў “Пад зоркай Венеры” праводзіўся з 1 па 20 снежня 2022 года, да ўдзелу запрашаліся дзеці да 18 гадоў. З мэтай далучэння дзяцей да літаратурнай творчасці, пошуку неардынарных, креатыўных форм выступленняў было задумана правесці гэты конкурс у рамках абласнога праекта, каб не толькі ўшанаваць памяць вялікага паэта Максіма Багдановіча, але і прыцягнуць увагу шырокай аудыторыі да чытання і вывучэння беларускай літаратуры, а таксама стымуляваць творчую актыўнасць вучняў школьніх і пазашкольных установ.

Актыўнасць і вялікая колькасць яго ўдзельнікаў з’яўляеца самым лепшым доказам таго, што творчасць Максіма Багдановіча выклікае цікавасць у дзяцей і моладзі. Арганізаторам конкурсу выступіла Мінская абласная бібліятэка імя А.С. Пушкіна сумесна з партнёрамі: Дзяржаўным музеем гісторыі беларускай літаратуры, Літаратурным музеем Максіма Багдановіча, Выдавецкім домам “Звязда” (газетай “Літаратура і мастацтва”), Мінскім абласным аддзяленнем Саюза пісьменнікаў Беларусі, Бе-

ларускім дзяржаўным акадэмічным тэатрам юнага гледача, каналам “Культура” Беларускага радыё, Прадстаўніцтвам Рассупрацоўніцтва ў Рэспубліцы Беларусь.

Арганізэтам конкурсу быў сабраны склад сяброў журы для падвядзення яго вынікаў. Улічваючы апошнія тэндэнцыі ў адносінах да дзіцячых літаратурных конкурсаў, мы чакалі, што творчых прац будзе шмат. Тому ішлі прапановы да людзей, якія найбольш кампетэнтна дапамогуць ацаніць працы ўдзельнікаў. У склад журы ўвайшлі дырэктар Беларускага дзяржаўнага акадэмічнага тэатра юнага гледача Вера Палякова-Макей – старшыня журы; дырэктар Мінскай абласной бібліятэкі Наталля Вашчыла; старшыня Мінскага аблеснога аддзялення Саюза пісьменнікаў Беларусі Леанід Крыванос; загадчык Літаратурнага музея Максіма Багдановіча Міхаіл Барабоўскі; аўтар і выканайца ўласных песень, разысёр, мастацкі кіраунік народнага літаратурнага тэатра “Жывое слова” Алеся Сівочіна; кіраунік Прадстаўніцтва Рассупрацоўніцтва ў Рэспубліцы Беларусь Юрый Макушын.

У апошні час онлайн-конкурсы чытальнікаў становяцца вельмі папулярнай і найбольш запатрабаванай формай, якую мэтазгодна выкарыстоўваць сярод дзяцей. Яе актуальнасць пачала назірацца падчас эпідэміялагічнай ситуацыі ў краіне, а таксама



камп'ютарызацыі, пры якой дзеци актыуна карыстаюцца гаджэтамі. Таму таное аддаленае чытанне не на публіку становіца больш прымальнym для іх. Разам з тым, добрае чытанне на камеру яшчэ не з'яўляецца паказчыкам таго, што чалавек добра чытае "ўжывую". Усё ж было прынята рашэнне выбраць форму онлайн для правядзення літаратурнага конкурсу. Не гледзячы на тое, што ён праходзіў у рамках абласнога праекта "Пісьменнікі – ураджэнцы роднага краю", адразу планавалася зрабіць яго міжнародным і далучыць дзеци з іншых рэгіёнаў і замежжа. Таму перад пачаткам ініцыятывы праводзілася рэкламная кампанія, рассыпаліся лісты з запрашэннем па ўсёй Беларусі і бліжэйшым замежжам.

На адрас конкурсу адразу, з першых дзён яго пачатку паступала вельмі шмат творчых прац. Усяго налічвалася каля 1800 удзельнікаў з Беларусі і бліжэйшага замежжа, таму конкурс і набыў статус міжнароднага. Для выразнага чытання выбираваліся самыя розныя творы Максіма Багдановіча. Самымі папулярнымі сярод дзеци сталі вершы: "Зорка Венера", "Здароў, марозны, звонкі вечар...", "Слуцкія ткачы", байка "Варона і чыж", "Край мой родны, як выклъяты богам", "Я хацеў бы спаткацца з вами на вуліцы...", "Па-над белым пухам вішняй", "Летапісец" і іншыя. Сябры журн звярталі ўвагу на літаратурнае чытанне, успрыманне твора ўдзельнікам, на правільную расстаноўку акцэнтаў твора. Былі працы ад удзельнікаў, якія прафесійна займаюцца мастацкім чытаннем.

Усе творчыя працы запамлюваліся на афіцыйную старонку Ютуб-канала Мінскай абласной бібліятэкі, дзе можна было лёгка знайсці відзазапіс, прагаласаваць за любое творчае выступленне. Сярод іх як вельмі прафесійна створаныя відэа з выразнай падачай і артыстычнасцю, старанна падабранымі касцюмамі і дэнарацыямі, вынаходлівым мантажом і выкарыстаннем "храмакея", так і дамашняя відэа, зробленыя самімі дзецимі і іх бацькамі.

У сувязі з вялікай колькасцю творчых прац было прынята рашэнне правесці два туры адбору сярод удзельнікаў. Першы тур конкурсу праходзіў 20 студзеня – 19 лютага 2023 года, падчас якога экспертынае журы праглядзела ўсе працы.

Сярод усіх удзельнікаў былі выбраны каля 200 лепшых чытальнікаў, якія прыйшлі на наступны, фінальны этап конкурсу.



3

Трэба адзначыць гэтую складаную працу вызнання з такой колькасці выдатных прац найлепшых.

Мы атрымлівалі добрыя водгукі пра конкурс і неабходнасць такіх ініцыятыў. Хочацца прывесці адзін з такіх водгукau: "Паважаныя арганізаторы конкурсу «Пад Зоркай Венеры», шаноўнае журы! Дзякую вам за тытанічную працу! Прагледзец амаль 2000 ролікаў – гэта трэба столькі часу і цярпенння! А галоўнае – любові да свайго роднай культуры! Бо нічым іншым не растлумачыць і такі наплыў удзельнікаў, і такую самааддачу арганізатарап. Я ўпэўнена, што падобныя конкурсы нам вельмі патрэбныя.<...> Беларуская культура гаворыць вуснамі дзеци. Багдановіч гучыць сучасна, і кожны прадстаўляе сваё асабістое прачытанне яго твора. І ў кожнага застанецца памяць аб удзеле ў гэтым конкурсе і цяпло ўнутры. І ўжо ніхто не забудзе аўтара, які напісаў «Здароў, марозны, звонкі вечар...»" (Юлія Алењкава, г. Магілёў).

Пасяджэнне сяброў журы і аргкамітэта адбылося 27 лютага 2023 года, на якім з фіналістаў былі адзначаны 40 пераможцаў: ва ўмовах такой высокай канкурэнцыі іх працы вылучаліся большай арыгінальнасцю задумкі і выканання, дзякуючы чаму заслужана занялі свое прызывы месцы. 28 лютага 2023 года на сایце бібліятэкі і ў сацсетках былі агучаны пераможцы конкурсу, сярод якіх былі вылучаны 17 дзеци з Мінскай вобласці і 2 з г. Мінска.

Анрамя гэтага партнёры онлайн-конкурсу "Пад зоркай Венеры" адзначылі асобныя працы ўдзельнікаў дадатковымі намінацыямі, гэтыя дзеци таксама былі запрошаны на выніковое мерапрыемства онлайн-конкурсу для ўручэння ўзнагарод.

31 сакавіка 2023 года Мінская абласная бібліятэка сустрэла пераможцаў онлайн-конкурсу чытальнікаў "Пад зоркай Венеры", якія прыехалі на мерапрыемства ў супрадавінні бацькоў, настаўнікаў і бібліятэкару школ з розных куткоў Беларусі. Замежныя пераможцы Анастасія Еніна, Звеліна Каўтонава і Дар'я Канавалава разам з загадчыцай



філіяла "Цэнтр беларускай культуры «Музей М. Багдановіча» ў Яраслаўлі Наталля Прохаравай далучыліся да мерапрыемства праз онлайн-эфір і пажадалі далейшых поспехаў пераможцам конкурсу.

Падчас цэрымоніі пераможцы атрымалі ганаровыя дыпломы і "зорку пераможцы", а таксама билеты на самыя папулярныя спектаклі Беларускага дзяржаўнага акадэмічнага тэатра юнага гледача. Былі ўручаны прызы спецыяльным лаўрэатам ад партнёраў і членаў журы конкурсу, сярод якіх кіраунік прадстаўніцтва Рассупрацоўніцтва ў Рэспубліцы Беларусь Юрый Макушын, кіраунік Літаратурнага музея Максіма Багдановіча Міхаіл Бараноўскі, намеснік старшыні Мінскага абласнога аддзялення Саюза пісьменнікаў Беларусі Рагнед Малахоўскі, разысёры і кіраунікі народнага літаратурнага тэатра "Жывое слова" Алеся Мойскі і Алеся Сівочіна, журналіст газеты "Літаратура і мастацтва" Яна Будовіч.

Яркімі акцэнтамі святочнага мерапрыемства сталі выступленні прафесійных музыкаў і актораў: заслужанага калектыва Рэспублікі Беларусь "Музычная капэла «Санорус»" пад кірауніцтвам галоўнага дырыжора Вячаслава Ларына; салісткі, лаўрэаты міжнародных конкурсаў Уладзіслава Даніловіча і Ганны Янкоўскай Беларускай дзяржаўнай філармоніі, якія выконвалі рамансы на вершы Максіма Багдановіча. Сваім арыгінальным чытаннем твор-часці беларускага паэта падзяліліся ўдзельнікі народнага літаратурнага тэатра "Жывое слова" пад кірауніцтвам Алеся Мойскага і Алеся Сівочінай. Зразумела, што святочная праграма не могла абысціся без выступленняў саміх лаўрэатаў конкурсу – вершы Максіма Багдановіча прачыталі ўдзельніца ўзорнага дзіцячага тэатра "Вясёлка" Палаца культуры г. Барань Аршанская раёна Віцебскай вобласці Арына Рубановіч і навучэнец сярэдняй школы № 3 г. Орши імя У. Караткевіча Максім Голубеў.

Аргамітэт і члены журы віншуюць пераможцаў онлайн-конкурсу чытальнікаў "Пад зоркай Венеры"! Арганізаторы выказваюць удзячнасць усім, хто адгукнуўся і прыняў удзел у конкурсе – усе вашыя намаганні былі зауважаныя! Не спыняйцеся, працягвайце развіваць і ўдасканальваць свае таленты і навыкі! Жадаем усім ўдзельнікам дасягнення новых вышын!



Н. КЛОЧКОВА  
бібліотека ГУО «Средняя  
школа № 21 г. Могилева»

## «ЗА чтение»

Сетевой проект  
к Международному  
дню семьи

ГУО «Средняя школа № 21 г. Могилева» осуществила первый свой сетевой проект. Конечно, это стало возможным после прохождения определенных этапов развития библиотеки: развитие блога «Книгнайядэнтифікацыя» — <https://schoolbibl21mogilev.blogspot.com/>; самообразование заведующего библиотекой Ключковой Натальи Григорьевны.